

पन्तनगर विश्वविद्यालय के खाद्य विज्ञान एवं प्रौद्योगिकी विभाग में संचालित FOSTAC ट्रेनिंग प्रोग्राम के अन्तर्गत खाद्य सुरक्षा पर्यवेक्षकों का एक दिवसीय प्रशिक्षण कार्यक्रम आज दिनांक 09 मई, 2019 को आयोजित किया गया। इस कार्यक्रम में कुल 28 प्रशिक्षणार्थियों ने प्रतिभाग किया जो कि हल्द्वानी, चण्डीगढ़, किच्छा एवं देहरादून के विभिन्न कालेजों व खाद्य प्रसंस्करण इकाईयों से आये थे। इस ट्रेनिंग का विषय बेसिक मैन्यूफैक्चरिंग (कोर्स कोड BMA013) था जिस पर डॉ० सतीश कुमार शर्मा, सह-प्राध्यापक, खाद्य विज्ञान एवं प्रौद्योगिकी विभाग द्वारा व्याख्यान एवं डिमान्सट्रेशन किया गया इस प्रशिक्षण कार्यक्रम के प्रशिक्षणार्थियों आंकलन डॉ० सी०एस० चोपड़ा, विभागाध्यक्ष, खाद्य विज्ञान एवं प्रौद्योगिकी विभाग, कृषि महाविद्यालय द्वारा किया गया। इस प्रशिक्षण कार्यक्रम के सफल प्रशिक्षणार्थियों को FSSAI भारत सरकार द्वारा प्रमाणपत्र प्रदान किये जायेंगे। हॉल ही में खाद्य सुरक्षा की महत्ता के दृष्टिगत पन्तनगर विश्वविद्यालय को FSSAI भारत सरकार द्वारा ट्रेनिंग पार्टनर के रूप में मान्यता प्रदान की गई है। जिसके उपरान्त पन्तनगर विश्वविद्यालय में खाद्य सुरक्षा प्रशिक्षकों का गठन किया गया है जो कि समय-समय पर खाद्य सुरक्षा से सम्बन्धित विभिन्न आयामों पर भविष्य में भी विभिन्न प्रशिक्षण कार्यक्रम आयोजित करेंगे। इसी श्रंखला में अगला प्रशिक्षण कार्यक्रम दिनांक 11 मई, 2019 को आयोजित होगा जिसमें अभी तक 20 प्रशिक्षणार्थियों ने ऑनलाईन रजिस्ट्रेशन कर लिया है। अधिक जानकारी के लिए पन्तनगर विश्वविद्यालय की वेबसाईट पर जा कर जानकारी ले सकते हैं।